

# Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : [marsaskala.lc@gov.mt](mailto:marsaskala.lc@gov.mt)

Minuti tal-laqgħa Nru : **34** li nżammet il-Kunsill Lokali Marsaskala Nhar **it-Tlieta 23ta' Ġunju 2015 fis-6.00p.m.**

## L-Ewwel Seduta

	<u>Membri</u>
Sindku	Is-Sur Mario Calleja
Il-Kunsilliera	Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur John B Camilleri Is-Sur Sandro Gatt Is-Sur Daniel Spiteri Is-Sinjinora Desiree' Attard Is-Sur Lawrence Ciantar
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici

## Aġenda

1. Konsiderazzjoni w Approvazzjoni tal-Minuti – Seduta Numru 33.
2. Punti li joħorġu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Aġġudikazzjoni tal-kwotazzjoni MLC 03/2015 – Cleaning of Council Premises and other premises.
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Aġġornament.

Mayor  
Mario Calleja

Vice Mayor  
Desiree' Attard

Councillors  
John Baptist  
Camilleri  
Charlot Mifsud  
Charlot Cassar  
Elisabeth Cassar  
Lawrence Ciantar  
Daniel Spiteri  
Sandro Gatt

Executive Secretary  
Josef Grech

1.0 Qari w approvazzjonital-Minuti :

1.1 Laqgħa Nru 32(1) tat-21 ta' April 2015:

Il-minuti ġew meħuda bħala moqrija.

- 1.1 Il-Kunsillier is-Sur Lawrence Ciantar ġibed l-attenzjoni illi paġna 6 l-ewwel paragrafu għandu jinbidel u jinqara kif ġej:

*"Il-Kunsillier is-Sur Lawrence Ciantar qal li jaqbel perfettament mad-diskors li għadu kif qal il-Kunsillier is-Sur Daniel Spiteri. Huwa qal illi ż-żgħażaġh u t-tfal tagħna ma jistgħux jkomplu jilgħabu ġo xi rokna u dan il-proġett ser jkun post fejn dawn iż-żgħażaġh u t-tfal jistgħu jilgħabu. Huwa kompli jishaq illi fil-passat kienu ġew żvillupati affarijiet illi in-nies tas-South ma kienux qed jistennew bħal l-impjant tar-riċiklaġġ, il-purifikazzjoni tat-tisfija tad-drenaġġ, il-Power station f'Delimara iżda il-Gvern ta' dak iż-żmien baqa għaddej bil-pjanijiet u l-iżviluppi. Il-Kunsillier is-Sur Lawrence Ciantar qal illi bil-bini ta' din l-universita' ser jaqwal qawmien ekonomiku kemm fil-lokal tagħna u kemm fil-bqija ta' Malta. Huwa għalaq id-diskors tiegħu li dan mhux proġett finalizzat infatti l-Prim Ministru staqsa għal proposti fuq postijiet alternattivi. Il-Kunsillier is-Sur Lawrence Ciantar iddikjara li huwa favur ta' dan il-proġett u li jsir fin-naħa t'isfel ta' Malta".*

- 1.2 Il-Kunsillier is-Sur Lawrence Ciantar ġibed l-attenzjoni illi paġna 10 punt #3.8 it-tieni paragrafu għandu jinbidel u jinqara kif ġej:

*"Intqal illi l-latrina żgur li ma tistax tiegħu ħsieba terza persuna diment li hemm kuntratt".*

- 1.3 Il-Kunsillier is-Sur John B Camilleri ġibed l-attenzjoni illi paġna 7 punt #3.11 it-tieni paragrafu għandu jinqara kif ġej:

*"Is-Segretarju Eżekuttiv nforma lill-Kunsilliera illi peress illi l-laqgħat tar-Reġjun mhux qed jsiru minħabba nuqqas ta' kworum għaldaqstant fl-assenza tas-Sindku jistgħu jattendi Kunsillier.*

*Il-Kunsillier is-Sur Lawrence Ciantar qal illi jekk jkun infurmat minn qabel jagħmel mezz li jattendu hu. Il-Kunsillier is-Sur John B Camilleri offra li jmur huwa wkoll".*

- 1.4 Il-Kunsillier is-Sur Daniel Spiteri ġibed l-attenzjoni illi paġna 5 l-aħħar paragrafu għandu jinqara kif ġej:

*"Il-Kunsillier is-Sur Daniel Spiteri beda billi qal illi hu ilu mis-sena 2009 illi waqqaf il-klabb tal-futboll ġewwa Marsaskala u ilu min dak iż-żmien jissielet sabiex issir faċilita' sportiva ġewwa l-Lokalita'. Komplu jgħid illi kien iltaqa mas-Sur Clyde Puli rigward ix-xewqa li kellu għal Marsaskala li jkollna faċilita' sportiva u deher li kien hemm qbil pero' fil-kors taż-żmien xorta baqa ma twettaq xejn. B'hekk hu kien talab lil Onorevoli Owen Bonnici sabiex jiċċekja jekk kienx hemm xi pjan għal sport facility f'Marsaskala u kien sar jaf illi l-area taż-Żonqor kellha tiġi Park Nazzjonali u ż-żona tal-madwar il-pixxina kellu jkun hemm faċilita sportiva. F'Ġunju tal-2012 bdiet sensiela ta' korrisondenza rigward PA177/08 sabiex issir diving facility u għalkemm baqa jitlob li issir sport facility kompluta ġewwa Marsaskala baqa qatt ma sar xejn. Hu qal illi proġett bħal dan tal-Universita' Amerikana bilfors irid isir ġewwa ODZ area minħabba li sport facilities oħra dejjem saru f'ODZ areas, b'hekk hu iddikjara li jaqbel ma dan il-proġett għaliex ser ikun qed jgħin fl-att sportiv u ż-żagħżagħ li ser ikunu qed iżuru dan il-post ser jieħdu eżempju tajjeb għaliex ser ikunu f'ambjent universitarju għalhekk hu jara li din l-Universita' ser iġġib biss ġid u għalhekk jivvota favur".*



1.5 Il-Kunsillier is-Sur Lawrence Ciantar ġibed l-attenzjoni illi paġna 13 punt #5.0 it-tielet paragrafu għandu jinqara kif ġej:

*“Il-Kunsillier is-Sur Lawrence Ciantar qal illi fit-tender hemm mnizzel il-bins għandhom jitbattlu siegħa qabel ma jiġi it-trakk”.*

***Is-Sindku ppropona l-approvazzjoni tal-minuti kif emendati u l-Kunsillier is-Sur Lawrence Ciantar ssekonda. Il-votazzjoni kienet 7 favur, 0 kontra u 0 astensjonijiet***

***Il-minuti ġew unanimament approvati kif emendati u ffirmati mis-Sindku u mis-Segretarju Eżekuttiv bħala dokument korrett.***

2.0 **Punti li joħorġu mill-Minuti:**

2.1 **Laqgħa Nru 33(1) tat-18 ta' Meju 2015:**

2.1.1 Il-Kunsillier is-Sur Charlot Cassar staqsa rigward paġna 4 artiklu #3.1 rigward l-universita` proposta fiz-Żonqor fejn qal illi ffit tax-xhur ilu l-Kunsill kien approva komunikazzjoni illi ż-Żonqor jitqies bħal *open space* u għaldaqstant staqsa fejn waslet din il-komunikazzjoni u talab sabiex titella *online* ukoll.

Is-Segretarju Eżekuttiv wieġeb illi din il-komunikazzjoni kienet intbġhatet lil Kunsilliera kollha.

Is-Sindku wieġbu illi l-MEPA għanda dritt illi tilqa, tiproċessa u tapprova applikazzjonijiet go ODZ areas sakemm sostenibbli fuq saħħa u edukazzjoni.

Il-Kunsillier is-Sur Charlot Cassar qal li l-iktar li ser jibbenifikaw huwa l-kummerċ.

➤ ***Il-Kunsillier is-Sur Sandro Gatt daħal għal laqgħa fis-6.30pm***

Is-Sindku qal li aħna favur l-proġett iżda bl-inqas impatt ambjentali possibli. Huwa kompja jgħid illi meta madwar sitt xhur ilu f'gurnal bl-Ingliż dehret stqarrija li ser tinbena lukanda fiz-Żonqor il-Kunsill ma qabilx unanimament. Is-Sindku kompli jispjega illi xbajna ngħidu li Marsaskala minsi u hemm bżonn li l-likanda Jerma titwaqqa u tinbena oħra minfloka.

Il-Kunsillier is-Sur Charlot Cassar reġa talab sabiex din il-komunikazzjoni tal-*open space* tiġi ppublikata jew tiġi annessa mal-minuti.

Il-Kunsillier is-Sur Lawrence Ciantar qal illi din il-komunikazzjoni ma għandiex għalfejn titella ~~online iżda~~ titressaq għal laqgħa tal-Kunsill li jmiss. Huwa kompli jgħid li kull Kunsillier jista jfittex fil-minuti tal-Kunsill personalment. Huwa kompli jgħid illi fi żmien il-gvern immexxi mil-Partit Nazzjonalista f'isem il-*waterpolo club* kien hemm applikazzjoni sabiex isir żvilupp go l-istess zona taż-Żonqor isir żvilupp kif ukoll sabiex tinbena *yacht marina* ukoll.

Is-Sindku talab lil Kunsillier is-Sur Charlot Cassar sabiex ma nkissrux l-armonija li bnejna f'dan il-Kunsill bil-partegjaniżmu u qallu ukoll illi l-Prim Ministru qal li hemm lok li nsibu kompromess.

Il-Kunsill qabel unanimament illi l-korrispondenza tal-postijiet proposti bħala *open space* titressaq għal-laqgħa tal-Kunsill li jmiss.

2.1.2 Il-Kunsillier is-Sur Charlot Mifsud staqsa fuq paġna 2 punt #2.1.1 fejn qal li għad fadal l-papri fil-Magħluq.

Is-Segretarju Eżekuttiv qal li kien kellew lill-persuna inkarigata u qallu li qed jaħdmu sabiex jkomplu jaqbd u l-papri anke minhabba l-fatt li kien hemm ħafna iktar papri milli ħasbu.

2.1.3 Il-Kunsillier is-Sur Daniel Spiteri staqsa fuq paġna 8 artiklu #3.3 rigward il-lezzjonijiet tal-banda jekk konniex tkellimna magħhom.

Is-Segretarju Eżekuttiv qal illi kien ikkoresponda magħhom u baġtilom bil-miktub illi kif jirpovdu l-irċevuti aħna nħallsu nofs l-ammont kif kien ġie deċiż.

2.1.4 Il-Kunsillier is-Sur Lawrence Ciantar informa lil Kunsilliera fuq paġna 13 punt # 5.0 fejn qal illi t-tender tal-ġbir ta' skart ġie ffirmat u beda jiġi affetwat. Huwa qal ukoll illi l-boroż xtrajnihom ukoll. Huwa kompla jispjega illi fl-ispeċifikazzjoniet tat-tender konna nizzilna illi t-trakkijiet jridu jkunu Euro 4 jew superjuri. Huwa kompla jispjega illi dan il-kuntrattur mhux qed jaderixxi mat-tender għax qed juża trakkijiet li mhumiex euro 4 jew aħjar u ma kienux ukoll ipprovduti fl-offerta li kien issottometta. Huwa qal dawn it-tlett trakkijiet għandhom in-numru tar-registrazzjoni RVS001, GAH975 u ROB301. Huwa kompla jispjega illi jekk jrid jaħdem bi trakkijiet li ma kienux imnizla fl-offerta jridu jġib ċertifikat mit-TM u jridu jkunu euro 4 jew superjuri.

Il-Kunsill qabel unanimament illi l-ewwel għandha toħroġ ittra u jekk sal Ħamis 25 ta' Ġunju 2015 ma jaħdimx bit-trakkijiet illi huma euro 4 tinħareġ *default notice*.

2.1.5 Il-Viċi Sindku s-Sinjorina Desiree Attard staqsiet fuq paġna 3 artiklu #2.1.3 jekk irċevejniex xi ħaġa fuq il-floating docs.

Is-Segretarju Eżekuttiv qal li ma rċevejna xejn.

Il-Viċi Sindku s-Sinjorina Desiree Attard staqsiet jekk il-bajja sarietx *blue flag*.

Is-Segretarju Eżekuttiv wieġeb illi verbalment kienu nformawh illi din qiegħda taħt l-MTA u għamlu żewġ *coast guards* pero` il-proċess biex il-bajja tikseb *blue flag status* huwa twil.

Il-Kunsillier is-Sur Lawrence Ciantar qal li meta kienu tkellmu fuq din il-materja huwa ma kienx favur illi l-Fajtata tinqala l-istruttura li jaqbzu fil-baħar minn fuqha pero` la kienet ta' periklu huwa qabel li titneħħa u jinstab post alternattiv fejn jkunu jistgħu jaqbzu. Huwa kompla jispjega illi xi ħmistax ilu kien fejn il-Fajtata u ra li din l-istruttura kienet magħluqa bi-ħadid. Huwa saħaq li fil-preżent qiegħda iktar ta' periklu għax iż-żgħażaġh jistgħu jtilgħu iktar fl-għoli biex jaqbzu u post alternattiv ma nstax. Apparti minn hekk huwa qal li dan kien proġett ta' *embellishment* sħiħ u mhux biss biex tinqala l-Fajtata.

Il-Kunsillier is-Sur Sandro Gatt issuġerixxa illi nieħdu r-ritratti u nibgħatu lil-works division.

Il-Kunsill qabel unanimament dwar dan.

2.1.6 Il-Viċi Sindku s-Sinjorina Desiree Attard staqsiet fuq paġna 13 artiklu #6.0 jekk għandiex il-materjal ta' arti fil-beraħ ħalli tkun tista tellgħa kollox *online*.

Il-Kunsillier is-Sinjura Elisabeth Cassar weġbita illi ser tgħaddila ir-ritratti.

2.1.7 Il-Kunsillier is-Sur Lawrence Ciantar irrimarka fuq paġna 11 artiklu #3.13 fejn qal illi fuq is-simenta faċċata tas-Summer Nights bejn l-attivitajiet li jkun hemm u l-karozzi li jipparkjaw hemm mhux qed jkun hemm minn fejn jgħaddu in-nies.

Il-Kunsill qabel unanimament illi jitwaħlu t-tabelli *do not obstruct the promenade* u anke jkun hemm il-pulizija sabiex josservaw il-liġi.

Il-Kunsill iddiskuta ukoll sabiex jsiru *double yellow lines* fil-*junctions* ta' Triq ix-Xatt ta' Ħdejn il-Brighton take away.

Il-Kunsill qabel unanimament illi jsiru *double yellow lines*.

3.0 **Komunikazzjoni u Korrispondenza li s-Sindku jixtieq jressaq quddiem il-Kunsill:**

3.1 **Laqgħa mal-Perit Claude Mallia (35/2499/15/I) (35/1993/15/I):**

Is-Segretarju Ezekuttiv beda biex jispjega illi wara li l-Kunsill kien iddiskuta din il-komunikazzjoni fil-laqgħa preċedenti sabiex jsir *kiosk* ġewwa San Tumas, kien ħa deċiżjoni sabiex jiltaqa mal-applikant flimkien mal-Perit tagħha, u din il-laqgħa kienet saret.

Is-Sindku qal li waqt il-laqgħa mal-Perit Claude Mallia kien infurmahom illi hemmhekk ma jistax jsir skavar u jekk persuna jkolla il-permess *tat-trade* u jkolla *mobile kiosk* ma jkunx hemm problemi. Huwa kompli jispjega illi wara l-laqgħa kien tkellem mas-Sur Montebello mit-*Trade Licensing unit* fejn spjegalu illi hemm żewġ tipi ta' *hawkers*; dawk illi jbiegħu minn fuq il-van u jimxu bħal tal-ġelati u dawk li huma *fixed hawkers* li jkunu ntitolati għal ftit siegħat iktar mill-oħrajn iżda xorta filgħaxija ż-żewġ tip ta' *hawkers* jridu jneħħu l-*mobile kiosk* tagħhom. Huwa kompli jispjega illi ftit tal-granet wara ra persuna bil-*mobile kiosk* tagħha armat fil-post li kienu qed jissuġġerixxu lill-klijent tal-Perit Claude Mallia fil-Fajtata fejn appartu li kellhom il-*mobile kiosk*, ħadu parkeġġ ieħor bl-imwejjed u sigġijiet u parkeġġ ieħor fejn kellhom il-gass. Is-Sindku qal li mar ikellmu għaliex ħaseb li kienu l-istess nies li kellhom il-laqgħa magħhom pero` induna li dan kien *hawker* differenti fejn urih il-permess *tat-trade* u għaldaqstant għandu id-dritt li jarma hemm. Is-Sindku qal li dan wara li jżarma qed jipparkja il-karozza tiegħu minflok il-*mobile kiosk* sabiex l-għada jkollu dejjem il-post riservat. Huwa kompli jispjega illi żewġ *hawkers* ħdejn xulxin ma jistgħux joqogħdu sakemm ma jkunx hemm qbil bejn iż-żewġ partijiet. F'każ illi ma jkunx hemm qbil l-aħħar persuna li tokkupa l-post ma jkunx jistgħa jibqa hemm.

Il-Kunsillier is-Sur Lawrence Ciantar qal li din is-sitwazzjoni qed tigris bil-bejjiegħa tal-ħaxix fejn jhallu karozza pparkjata minflok it-trakk sabiex dejjem jkollom il-post riservat. Huwa qal li hu mhux kontra l-bejjiegħa tal-ħaxix iżda appartu li dejjem qed jkollom post riservat wieħed mill-bejjiegħa ta' Triq ix-Xatt qed jorbot *wire* mal-arblu mad-dawl ornamental li wara li aħna għadna kif irrestawrajnih.

Il-Kunsill qabel unanimament illi *kiosk* fiss ma jaqbilx miegħu imma f'każ illi l-klijenta tal-Perit Claude Mallia tnaddaf l-area u ittella *retaining wall* ma jsibx oġġezzjoni illi tarma minn Ġunju sa Diċembru ta' kull sena diment li l-*kiosk* ikun *mobile* u mhux fiss u allura jkun *kiosk* fuq ir-roti.

Is-Sindku qal illi l-propjetarji tal-*Waterline Restaurant* qed johorġu mwejjed u sigġijiet illi ma għandhomx permess għalihom, kif ukoll mwejjed bil-banketti twal fejn qed jagħliqu l-passaġġ għan-nies minn fuq il-bankina, kif ukoll żewġ *units* tal-*airconditioners*.

Il-Kunsill għandu jinforma lill-puluzija għall-infurzar.

3.2 **Kwistjoni mal-kuntrattur Crossroads (35/1880/15/I):**

Is-Segretarju Ezekuttiv nforma lill-Kunsilliera illi kien iltaqa diversi drabi ma dan il-kuntrattur minhabba x-xogħolijiet pendenti li għandu. Dan il-kuntrattur kien infurmah illi ma għandux biżżejjed ċans sabiex jagħmel ix-xogħol u nfatti xahar ilhu kien baġħtilna l-ittra ta' rizenja.

Il-Kunsillier is-Sur Lawrence Ciantar qal li ilna minn Frar nitolbuh sabiex jibda ix-xogħol pendent li għandu liema xogħol qatt ma twettaq.

Il-Kunsill qabel unanimament illi jilqa l-ittra ta' rizenja tal-kuntrattur *Crossroads* u għaldaqstant il-kuntratt *tar-road maintenance and major patching works in access and access only roads* gie terminat kiema kuntratt kien jiskadi fil-bidu t'Awissu minhabba li dan il-kuntratt jiggeded min sena għal oħra.

### 3.3 **Xogħol li se jsir min-naħa ta' TMalta fu Triq iż-Żonqor:**

Is-Segretarju Eżekuttiv informa lil Kunsilliera illi fi Triq iż-Żonqor ser jsiru *l-barriers* tal-ħadid, marki tal-karregġat kif ukoll fin-nofs ser issir *raised central strip* liema xogħol se jsir kollu minn Transport Malta u skond kif kien gie propost mil-Kunsill sabiex parkegġi ma jintilfux.

Il-Kunsillier is-Sur Sandro Gatt qal li fi triq Ġebel Haxxul ma Triq l-Iskal kien hemm il-barriers u tneħhew.

Is-Sindku wiegħbu li dawk inqalgħu għaliex ser jinbidlu.

### 3.5 **Sigulda dance group visiting Malta :**

Is-Sindku nforma lill-Kunsilliera illi meta kien Latvia kien ilitaqa ma grupp ta' zeffiena u issa gjejjien Malta mill-4 sa 8 ta' Settembru sabiex jagħmlu *l-performance* tagħhom fil-lokalita' ta' Marsaskala. Huwa qal li aħna ser nħalsu għal *accomodation* u *transport* għal tlett ijiem u l-ġranet l-oħra ser jħalsuhom huma jew ser nipruvaw noħduhom go Kunsilli oħra sabiex jikkavraw ftit mill-ispejjeż li ser jħallsu huma.

Il-Kunsill qabel unanimament dwar dan.

### 3.6 **Eden – Malta : A Taste of the Mediterranean (35/2242/15/I):**

Is-Sindku nforma l-Kunsilliera illi ser jsir proġett b'kompetizzjoni fuq turizmu u gastronomija lokali min-naħa tal-MTA u l-Ministeru tat-Turizmu.

Il-Kunsill qabel unanimament sabiex ma nipparteċipawx f'din il-kompetizzjoni.

### 3.7 **Premju Ġieħ Marsaskala:**

Il-Kunsillier is-Sur Lawrence Ciantar qal li wasal iż-żmien sabiex nibdew nippreparaw rigward il-Premju Ġieħ Marsaskala. Huwa qal li fil-fehma tiegħu għandha tinħoloq formola għal kull min ikun jixtieq jinnomina lil xi ħadd u wara jinħoloq bord sabiex jiddeciedi lil minn jingħata l-premju. Il-Kunsill għandu jipprova jgħib xi kriterji mingħand Kunsilli Lokali oħra


Il-Kunsill qabel unanimament dwar dan.

### 3.8 **Ħatra ta' Ambaxxatur taż-Żgħażaġh:**

Is-Segretarju Eżekuttiv qal li wara li rċevjna l-ittra ta' rizenja min-naħa tal-Ambaxxatur taż-żgħażaġh, irċieva komunikat mis-Sinjorina Nicole Busuttil fejn wriet ix-xewqa li tieħu din il-pożizzjoni. Huwa qal li din hija tfajla li qiegħda membru fil-Kunsill Lokali taż-Żgħażaġh.

Il-Kunsillier is-Sur Daniel Spiteri qal li is-Sur David Massa kien għaddej bl-eżamijiet u apparti minn hekk kien għalaq tmientax -il sena. Huwa kompli jgħid illi s-Sinjorina Nicole Zammit hija tfajla bieżla ħafna u attiva fi ħdan il-Kunsill Lokali taż-Żgħażaġh.

Il-Kunsill qabel unanimament illi din il-pożizzjoni tingħata lis-Sinjorina Nicole Busuttil.



3.9 **Korrispondenza mingħand is-Sur Matthew Bezzina sabiex jsiru għaxar toqbiet godda għan-nar tal-art (35/2628/15/I):**

Is-Sindku qal li s-Sur Bezzina qed jitlob il-permess u l-għajjuna tagħna sabiex jsiru għaxar toqbiet godda minħabba n-nar tal-art.

Il-Kunsill qabel unanimament sabiex it-toqob jsiru min-naħa tal-Kunsill u niprovdu t-tappiri wkoll.

3.10 **A+ Accessibility Award (35/2532/15/I):**

Is-Segretarju Eżekuttiv prezenta din il-komunikazzjoni dwar premji fuq aċċessibiltà fil-lokalità għal-persuni b'diżabilità.

Il-Kunsill qabel unanimament illi din is-sena ma napplikawx għaliha.

3.11 **Applikazzjoni dwar l-ekx Jerma Hotel (35/2537/15/I):**

Is-Sindku qal li huwa nformat illi fl-applikazzjoni hemm imsemmi li ser boutique hotel u ser jkolla madwar 500 ruħ.

Is-Segretarju Eżekuttiv qal li l-applikazzjoni għada pendent.

Il-Kunsillier is-Sur Lawrence Ciantar qal li fl-applikazzjoni għada fis-sehħ allura għanda ngħaddu l-ilmenti tagħna.

Il-Viċi Sindku s-Sinjin Desiree Attard staqsi x'inhi l-*outline development permit*.

Is-Segretarju Eżekuttiv wiegiba illi trid issir applikazzjoni oħra iktar dettaljata wara l-*outline development permit*.

Is-Sindku qal li sa fejn jaf hu bħalissa qed jissottomettu l-pjanti l-godda.

*il fuq min 30 sena ilu*

Il-Kunsillier is-Sur Lawrence Ciantar qal illi ~~min ilu~~ kienet f'arġent rizzoluzzjoni mill-parlament illi sabiex jingħata l-permess illi tinbena l-art fejn hemm il-Jerma fil-prezent kienet biss li tinbena lukanda u għaldaqstant hu tal-fehma illi tinbena lukanda biss. Huwa kompli jgħid illi aħna bħala Kunsill nistgħu nniżżlu l-pjanti *online*. Huwa kompli jispjega illi din l-applikazzjoni saret fit-2008 u issa qedgħin 2015 u għalkemm dan iż-żmien ma konniex oġġezzjonaw, xorta nistgħu noġġezzjonaw.

Il-Kunsill qabel unanimament illi nniżżlu l-pjanti u niktbu lil Lands u l-Mepa dwar dan.

3.12 **Arbli fi Triq is-Salva:**

Il-Kunsillier is-Sur Lawrence Ciantar qal li fi Triq is-Salva hemm żewġ arbli tal-Enemalta tal-konkos li huma kollha maqsuma u importanti li jinbidlu.

Il-Kunsill qabel unanimament illi niktbu lill-Enemalta.

3.13 **Embellishment ta' Żonqor Playingfield:**

Is-Segretarju Eżekuttiv qal li flimkien mal-Kunsillier is-Sur John B. Camillier, il-Kunsillier is-Sur Lawrence Ciantar u l-Perit Bernice Darmanin marru fuq il-post sabiex jikkonfermaw fuq it-tqassim tal-apparat tal-logħob. Huwa qal li l-parti ta' fuq ser jsir *gym*, il-parti tan-nofs jsiru bandli minħabba li għandna nuqqas ta' dan it-tip ta' apparat u l-parti ta' isfel issir b'apparat għal tfażil żgħir.

Is-Segretarju Eżekuttiv qal illi għal dan il-proġett ser napplikaw għal-fondi tal-UIF.

Il-Kunsillier is-Sur Lawrence Ciantar qal illi d-dawl ser jinbidel ukoll u ser ikun inkluż mal-proġett kollu.

Il-Kunsill qabel unanimament dwar dan.

### 3.14 **Fruġ tal-permessi għal żmien il-festa:**

Is-Segretarju Eżekuttiv nforma lill-Kunsilliera illi wasal iż-żmien sabiex nibdew nippreparaw għal-permessi ta' żmien il-festa.

Il-Kunsill qabel unanimament illi l-permessi jinħargu bħal tas-sena ta' qabel.

### 3.15 **Laqgħat tar-Regjun Xlokk:**

Il-Kunsillier is-Sur Lawrence Ciantar informa lill-Kunsilliera illi fl-aħħar laqgħa li kien attenda tar-Regjun Xlokk kienu iddiskutew sabiex jergu jibgħatu ittri għaċ-ċitazzjonijiet kollha pendenti. Huwa kompli jispjega illi min-naħa tar-Regjun ser joħorgu dawn l-ittri u aħna nibgħatuhom. Huwa kompli jispjega illi l-*authorised officer* waqfuhom u x-xogħol tagħhom ser tibda tagħmlu s-Segretarju Eżekuttiv tar-Regjun. Huwa kompli jispjega illi l-kuntratt tal-*authorised officers* kien ilhu skadut għal dawn l-aħħar tlett snin u l-flus li kienu jħallsu lil *authorised officers* issa jer jinqasmu bejn il-Kunsill li l-ammont ser jkun ta' €4000 għal kull Kunsill. Huwa qal ukoll illi s-servizz tal-*ecowardens* qed ikunu ta' suċċess u nistgħu nitolbu s-servizz tagħhom anke filgħaxija.

### 3.16 **Triq iż-Żafran:**

Il-Kunsillier is-Sur Lawrence Ciantar prezenta artiklu li kien hemm f'gurnal lokali fejn persuna kitbet kemm hi perikoluża t-triq li tgħati bejn Triq iż-Żafran u l-by pass.

Il-Kunsill qabel unanimament illi issir one way tidħol min-naħa tal-bypass u li għandna napplikaw lil Transport Malta.

### 3.17 **Online Streaming:**

Il-Kunsillier is-Sur Lawrence Ciantar talab lil Kunsill sabiex l-*streaming* tal-laqgħat jkunu rekordjati għal kull minn ikun jixtieq jarahom u jinżammu għal xahar.

➤ ***Il-Kunsillier is-Sur John B. Camilleri daħal għal laqgħa fit-8.15pm***

### 4.0 **Awtorizzazzjoni tal-Flasijiet:**

4.1 Is-Segretarju Eżekuttiv nforma lill-Kunsill illi kellna xi pagamenti illi daħlu tard u ser jitressqu f'din is-seduta u jkunu mnizzla fis-seduta li jmiss bħala flasijiet b'urgenza:

- 1) Ms Doreen Mintoff – Accountancy Service invoice #24 ammounting to €690
- 2) Ms Doreen Mintoff – Accountancy Service invoice #23 ammounting to €690
- 3) Mailbox Service Ltd – Distribution of leaflets invoice #2638 ammounting €98.65
- 4) Nexos street Lighting Ltd – Rental and installation of equipment for Arti fil-berah invoice #2010843 ammounting to €794.00

**Il-Kunsillier is-Sur Charlot Mifsud ippropona l-awtorizzazzjoni tal-pagamenti u l-Kunsillier is-Sinjura Elisabeth Cassar issekondat.**

**Il-Kunsill approva unanimament.**





5.0 **Aġġudikazzjoni tal-Kwotazzjoni MLC03/2015 – Cleaning of Council Premises and other Premises**

Is-Segretarju Eżekuttiv preżenta l-*quotation schedule* ta' minn issottometta l-offerta tiegħu.

No	Contractor	Remarks	Amount
1	Floorpul Ltd		€7.42 for yr 2015
			€7,60 for yr 2016
2	Kwinta Enterprises Ltd		€7.43
3	All Clean Services Ltd		€7.49
4	Specialist Group Cleaners Ltd		€7.71 Monday to Friday
			€10.38 Saturday and Sunday

Il-Kunsillier is-Sur Sandro Gatt staqsa jekk hemmx cans li jgħolew ir-rati.

Is-Segretarju Eżekuttiv qal illi r-rati jridu jiġu riveduti kull sena minħabba l-KOLA.

Il-Kunsill qabel unanimament illi din l-offerta tkun aġġudikata lil Kwinta Enterprises Ltd.

6.0 **Mistoqsija:**

**Mistoqsija mressqa mill-Kunsillier – s-Sur John B. Camilleri (#017 – 9/6/15):**

*“Nistaqsi ta' min kienet l-idea li- nhar il-Ħadd 31 ta' Mejju l-gwardjani lokali għamlu ħin twil iduru u jispezjonaw kull karozza li kien hemm ipparkjata ġewwa Żonqor?”*

Il-Kunsillier is-Sur John B. Camilleri staqsa jekk dak in-nhar fil-31 ta' Mejju meta kien hemm il-kap tal-oppożizzjoni ġewwa iż-Żonqor, ħargietx ordni mill-Kunsill sabiex jkun hemm warden minn ħdejn La Spigola sal-pixxina jgħati ċ-ċitazzjonijiet.

Is-Sindku nfirmah illi ma kienetx ħarġet direttiva min-naħa tal-Kunsill u li għandna nistaqsu lir-Regjun Xlokk dwar dan.

7.0 **Mozzjonijiet:**

7.1 **Mozzjoni mressqa mill-Kunsillier- is-Sur John B Camilleri (#098 – 9/6/15):**

*“Jipproponi sabiex kemm jista jkun malajr jitwaħħlu xi forma ta' bollards jew xi ħaġa simili sabiex ma jsirx ebda parkeġġ fuq il-promenade hekk kif tibda t-telgħa tal-bridge min-naħa tas-Summer Nights.”*

Il-Kunsill qabel unanimament nagħmlu tabelli *“Do not obstruct the promenade”* u niktbu lil Ispettur sabiex isir iktar infurzar.

7.2 **Mozzjoni mressqa mill-Kunsillier- is-Sur John B Camilleri (#099 – 9/6/15):**

*“Jipproponi sabiex inbidlu l-fanali ta’ Triq San Gwakk in u Pjazza Dun Tarcis li hafna minnhom jinsabu fi stat hazin. Minflokhom inwaflu dawk ornamental bhal ta’ Triq la Sengle.”*

Il-Kunsillier is-Sur John B. Camilleri spjega li hemm madwar 10 bozoz li jridu jinbidlu fi Triq San Gwakk minn Triq il-Buzbiez sa Frankies Cafe. Huwa kompli jispjega li dawn ser jiswewna madwar €760 il-wahda izda permezz tal-kuntratt il-gdid nistghu ninnegozjaw il-prezz.

Il-Kunsillier is-Sur Lawrence Ciantar qal li nistghu nbidlu ukoll id-dawl ta’ Triq Sant’Anna jekk ninegozjaw prezz tajjeb.

Il-Kunsillier is-Sur John B. Camilleri qal li skond il-kalkoli tiegħu hemm madwar 22 bozza b’kollox.

Il-Kunsill qabel unanimament illi niltaqgħu mal-kuntrattur u li nirrangaw miegħu mhux biss irata izda li jitħallas nofs l-ammont din is-sena u nofs l-iehor is-sena d-dieħla.

8.0 **Informazzjoni dwar l-attivitajiet mill-Kunsilliera:**

8.1 Il-Kunsillier is-Sur Daniel Spiteri nforma lil Kunsilliera illi ser jerga jsir il-kors tal-*first aid* u ser jkun issussidjat.

Il-Kunsill qabel unanimament


8.2 **Ħarġa għal Għawdex:**

Il-Kunsillier is-Sur Charlot Mifsud informa lil-Kunsilliera illi ser issir ħarġa għal-Għawdex għax-xahar ta’ Lulju bl-istess prezzijiet.

9.0 **Aġġornament:**

L-Aġenda giet eżawrita kollha u l-laqqgħa spicċat fl-9.30p.m. Il-laqqgħa li jmiss ser ssir Nhar it-Tlieta 14 ta’ Lulju 2015 fis-6.00pm.

  
\_\_\_\_\_  
**Josef Grech**  
Segretarju Eżekuttiv

  
\_\_\_\_\_  
**Mario Calleja**  
Sindku